

संस्कार वैली स्कूल ने मनाया दसवाँ फाउण्डर्स डे...



मंगलवार 29 नवंबर की शाम पूरा केम्पस रंगबिरंगी रोशनी से जगमगा रहा था। अपने गौरवशाली दस वर्षों के उपलक्ष्य में मनाए जा रहे उत्सव का यह तीसरा दिन था। जिसमें प्रातः देश दुनिया के ख्यात बाज़ीगर श्री मंगेश देसाई ने अपने हाथों की सफाई दिखाकर बच्चों का मनोरंजन किया। उमंग हॉल में किए आयोजन में बड़ी संख्या में विद्यार्थी, शिक्षक-शिक्षिकाएँ और सीनियर मेम्बर स्टाफ उपस्थित थे।

उत्सव की शाम कालांजलि में विद्यार्थियों ने रंगारंग कार्यक्रम प्रस्तुत किए जिसमें उनकी प्रतिभा के साथ उनकी परिवार के प्रति स्नेह व जिम्मेदारी और देश के प्रति निष्ठा दृष्टिगोचर हुई। इस अवसर पर इनफेंट्री स्कूल के कमांडेंट लेफ्टिनेंट जनरल के एच सिंह मुख्य अतिथि के रूप में उपस्थित थे।

संगीत के सुरों व वाद्यों की ध्वनियों के साथ 80 विद्यार्थियों ने सुमधुर प्रस्तुति दी। इंग्लिश प्ले ' फादर ऑफ द ब्राइड' में एक पिता की भावनाओं को बखूबी दिखाया गया जो अपनी बेटी से अत्यंत प्रेम करता है। 'नो लिमिट' कन्टेंम्पेरी डॉन्स के माध्यम से अभिभावकों की अपने बच्चों के प्रति चिंता और प्रेम को दिखाया गया है। भारत के इतिहास को बदलने वाले शिक्षक 'चाणक्य' को हिन्दी नाटक में अद्भुत अभिनय के साथ प्रस्तुत किया गया। हमारे वीर सेनानियों के प्रति आदरांजलि प्रस्तुत करता कार्यक्रम 'माँ तुझे सलाम' को बहुत सराहा गया।

कार्यक्रम में विद्यार्थियों के अभिभावकों के साथ विद्यार्थी, शिक्षक-शिक्षिकाएँ और सीनियर मेम्बर स्टाफ उपस्थित थे।